



Kulturen im Kiez e.V.

WBS vaj Wohn- berechtigungsschein

Andar kado lil dašti te arakhen
kadala informacie:

So si o WBS

Save si e kondicie te bičhales e lila vaš
kodo

Save lila trebun tuke te thos o dosaro

Sar arakhes i institucia kaj te geles

kadala lila

So si o WBS?

O WBS (Wohnungsberechtigungsschein) si jekh lil kaj mekel tut te les jekh **socialo apartamento**. E apartamenturja si financirime andar e publiko love thaj o pokinipe le rentako si maj tikno de sar akalaver rente kaj si pi diz le kherengi.

I phari situacia kaj si ando Berlino te arakhes jekh apartamento pi renta sikavel ke na-i khera slobodo te les po WBS. Ama kana rodes maj but vrjama thaj registrisares tut pe maj but site-urja barjarel pes i šansa te arakhes kher.

O sito www.inberlinwohnen.de del tut i šansa te arakhes maj lokes socialo apartamenturja kaj si vazdine katar e bare firme kaj si le statoske vaj keren buti le germanikane statosa.

O WBS si valido 12 čhona. Te našti arakhesa jekh apartamento ande kadaja vrjama, dašti te thon palem tumare lila thaj te len palem o WBS.

E kondicie te šaj te thos lila vaš o WBS:

- Trebul te ovel tut pherde 18 berša
- Kana si 2 džene kaj na-i prandeme ama dživen khetanes, dašti te pheren jekh aver deklaracia ke bešen khetanes, thaj kadja sol duj džene te dašti len o dokumento khetano WBS te šaj bešen sol duj.
- E džene kaj na-i andar kodoja familia vaj na si lile jekh averesa, ama toke mangel te bešen othe, trebui te thon vi von aver lila ko Wohnungsamt.

E lila kaj trebui te pheren len:

- O bazutno lil – o mangipe
- O lil kaj sikavel sode love kerel sako manuš andar o kher
- O lil kaj sikavel e love kaj les kerdo katar i firma kaj keres buti (Einkommensbescheinigung)

E dokumentja kaj trebun tut te šaj keres e lila thaj e kopie:

- Kontrakto katar i renta (toke e papira kaj treban)
- E pasporturja savore dženenge andar i familia
- I registracia (Anmeldungo) savore dženengo andar i familia
- Lila kaj sikaven sode love keres (lil katar i butjaki plata/ džutimos katar o Jobcenter/ Agentur für Arbeit pe palutne 12 čhona thaj kana na-i tumen pe jekh berš, bičhalen pe sode vrjama si tumen)
- Le čhavage bianimaske certifikaturja
- Le prandemaske vaj mukimaske certifikaturja.

Dašti mangel tumenge vi aver lil pal i situacia kaj si tume!

Sar arakhes i institucia kaj kerel buti pal o WBS?

I institucia kaj kerel kadala e lila pal o WBS ando Berlino si o Wohnungsamt andar o than kaj bešes. Kadaja si phangli ki primaria (Bezirksamt) le thaneski kaj bešes thaj i adresa šaj te ovel arakhli po interneto vaj dašti te bičhalen e lila ke tumari primaria (Bezirksamt).

Te si tumen pučimata vaj te trebala tumenge džutimos te thon tumare dokumentja vaj te keren kontestacia pal o rezultato, dašti te aven ke amaro ofiso.

Email: info@kulturen-im-kiez.de

Tel. 030 983 27767

Adresa: Kulturen im Kiez e.V.

Utrechter Str. 36

13347 Berlin

Kado lil sas kerdo katar e butjarne amare asociaciake Kulturen im Kiez e.V. financialo džutimasa katar o šerutno kher le centralo forosko - Bezirksamt Mitte.

